



మంగళవారం
TUESDAY
30.09.2025
సంచిక(ISSUE) : 39
సంపుటి(VOLUME) : 17
వెల రూ.6.00

సమగ్ర కథనాలు,
ఈ పేపర్ కోసం
స్కాన్ చేయండి

పేజీలు: 8
PAGES: 8
హైదరాబాద్
HYDERABAD



శ్రీకృష్ణుడి మాట

బలవంతులలోని
కామరాగరహితమైన
బలమును, భర్తృసిద్ధాంత మూలకు
విరుద్ధం కానటువంటి
కామ సంభోగమును
నేనే అయియున్నాను.

ముహూర్తం

30 సెప్టెంబర్ 2025 - మంగళవారం శ్రీ విశ్వామను నామ సంవత్సరం దక్షిణాయనం - శరత్ ఋతువు ఆశ్వయుజ మాసం - శుక్లపక్షం సూర్యోదయం - ఉ. 6:09 సూర్యాస్తమయం - సా. 6:02 తిథి అష్టమి సా. 6:01 వరకు తరువాత నవమి సంస్కృత వారం భౌమ వానర నక్షత్రం మూల ఉ. 6:10 వరకు తరువాత పూర్వాషాఢ యోగం శోభన రా. 12:58+ వరకు కరణం బవ సా. 6:01 వరకు భావం ఉ. 6:39+ వరకు వర్ణం సా. 4:36 నుండి సా. 6:19 వరకు దుర్ముహూర్తం రా. 10:53 నుండి రా. 11:41 వరకు రా. 10:53 నుండి రా. 11:41 వరకు రాహుకాలం మ. 3:04 నుండి సా. 4:33 వరకు యమగంధం ఉ. 9:07 నుండి ఉ. 10:36 వరకు గుళికాలం మ. 12:06 నుండి మ. 1:35 వరకు బ్రహ్మముహూర్తం తె. 4:33 నుండి తె. 5:21 వరకు అమృత ఘడియలు రా. 2:55 నుండి తె. 4:38 వరకు అభిజిత్ ముహూర్తం ఉ. 11:42 నుండి మ. 12:29 వరకు గమనక: "+" అనగా మరుసటి రోజున

Published From HYDERABAD || www.rhushinews.com facebook: rhushinews twitter: rhushinews instagram: rhushinews



మోగిన స్థానిక

ఎన్నికల నగారా

జనీ రిజర్వేషన్ల జీవో విడుదలతో లైన్ క్లీయర్


మొత్తం ఐదు దశల్లో
ఎన్నికలు నిర్వహణ
తొలుత ఎంపీటిసి,
జడ్పీటిసి ఎన్నికలు

తరవాత సర్పంచ్, వార్డు సభ్యుల ఎన్నిక
వివరాలు వెల్లడించిన
రాష్ట్ర ఎన్నికల కమిషనర్ కుముదిని

తెలంగాణలో స్థానిక
ఎన్నికలకు నగారా మోగింది.
జనీ రిజర్వేషన్లపై భారీ కసరత్తు
జరిగినా చివరకు 42 శాతం
జనీ రిజర్వేషన్లకు జీవో విడుదల
కావడంతో స్థానిక ఎన్నికలకు
అడుగులు వడ్డాయి. ఈ
క్రమంలో రాష్ట్ర ఎన్నికల
సంఘం సోమవారం షెడ్యూల్
ప్రకటించింది.

హైదరాబాద్, సెప్టెంబర్ 29
:రాష్ట్రవ్యాప్తంగా 31 జిల్లాల్లో
565 మండలాల్లో 5,749
ఎంపీటిసి, 656 జడ్పీటిసి
స్థానాలకు, 12,733
గ్రామపంచాయతీలు,
1లక్ష 12వేల 288 వార్డుల్లో
ఎన్నికలు నిర్వహించ
నున్నట్లు రాష్ట్ర ఎన్నికల
కమిషనర్ రాణి కుముదిని

- మిగతా 2వ పేజీలో



- ఎంపీటిసి, జడ్పీటిసి
ఎన్నికలు తొలివిడత**
- నామినేషన్ల స్వీకరణ : అక్టోబర్ 9
స్వీకరణకు చివరి తేదీ: అక్టోబర్ 11
పరిశీలన: అక్టోబర్ 12
నామినేషన్ల ఉపసంహరణ అక్టోబర్ 15
ఎన్నికల తేదీ అక్టోబర్ 23
ఓట్ల లెక్కింపు నవంబర్ 11
- ఎంపీటిసి, జడ్పీటిసి ఎన్నికలు రెండో విడత**
- నామినేషన్ల స్వీకరణ: అక్టోబర్ 13
స్వీకరణకు చివరి తేదీ: అక్టోబర్ 15
పరిశీలన: అక్టోబర్ 16
నామినేషన్ల ఉపసంహరణ అక్టోబర్ 19
ఎన్నికల తేదీ అక్టోబర్ 27
ఓట్ల లెక్కింపు నవంబర్ 11
- గ్రామ పంచాయతీ ఎన్నికలు తొలి విడత**
- నామినేషన్ల స్వీకరణ: అక్టోబర్ 17
స్వీకరణకు చివరి తేదీ: అక్టోబర్ 19
పరిశీలన: అక్టోబర్ 20
నామినేషన్ల ఉపసంహరణ అక్టోబర్ 23
ఎన్నికల తేదీ, ఫలితాలు అక్టోబర్ 31
- గ్రామ పంచాయతీ ఎన్నికలు రెండో విడత**
- నామినేషన్ల స్వీకరణ అక్టోబర్ 21
చివరి తేదీ: అక్టోబర్ 23
పరిశీలన: అక్టోబర్ 24
నామినేషన్ల ఉపసంహరణ అక్టోబర్ 27
ఎన్నికల తేదీ, ఫలితాలు నవంబర్ 4
- గ్రామ పంచాయతీ ఎన్నికలు మూడో విడత**
- నామినేషన్ల స్వీకరణ అక్టోబర్ 25
చివరి తేదీ: అక్టోబర్ 27
పరిశీలన: అక్టోబర్ 28
నామినేషన్ల ఉపసంహరణ అక్టోబర్ 31
ఎన్నికల తేదీ, ఫలితాలు నవంబర్ 8



తెలంగాణ బతుకమ్మ గిన్నిస్ రికార్డు

హైదరాబాద్ సరూర్ నగర్ మైదానంలో నిర్వహించిన బతుకమ్మ కార్యక్రమం రెండు గిన్నిస్ వరల్డ్ రికార్డులు సాధించింది. అతిపెద్ద జానపద నృత్యంగా, అతిపెద్ద బతుకమ్మగా రికార్డు సృష్టించింది. గిన్నిస్ రికార్డు సాధన లక్ష్యంగా సరూర్ నగర్ స్టేడియంలో సోమవారం బతుకమ్మ కార్యక్రమం నిర్వహించారు. 63 అడుగుల ఎత్తయిన భారీ బతుకమ్మ ఏర్పాటు చేశారు. ఒకేసారి 1354 మంది మహిళలతో బతుకమ్మ వేడుకలు నిర్వహించారు. ఈ కార్యక్రమానికి మంత్రిలు సీతక్క, జూపల్లి కృష్ణారావు, హైదరాబాద్ మేయర్ గడ్కాల విజయలక్ష్మి తదితరులు హాజరయ్యారు. భారీ బతుకమ్మ చుట్టూ మహిళలు లయబద్ధంగా ఆడారు. మంత్రి సీతక్క బతుకమ్మపాట పాడి అలరించారు.

- హైదరాబాద్, సెప్టెంబర్ 29



విజయ్ పాట్లీ నాయకులపై కేసు నమోదు

తమిళనాడులోని కరూర్ లో
టీవీకే పాట్లీ నాయకులు
నలుగురిపై పోలీసులు కేసు
నమోదు చేశారు. ఆ పాట్లీ
అధినేత విజయ్ ప్రచారనభులో
శనివారం తొక్కిసలాట జరిగిన
సంగతి తెలిసిందే. ఈ
దుర్ఘటనకు రాజకీయం చేయ-
బోమని, దీనిపై విచారణకు
నియమించిన ఏకపక్ష
కమిషన్ నివేదిక ఆధారంగా
తగిన చర్యలుంటాయని
ముఖ్యమంత్రి ఎం.కె.స్థాలిన్
తెలిపారు. తొక్కిసలాట
నెలకొన్న ప్రాంతంలో
చెల్లాచెదురుగా పడిన
చెప్పలు, చిరిగిన బ్యానర్లు,
నలిగిన పాట్లీ కండువలు ఈ
ఘటనకు ముగిసెళ్ళాయిగా
నిలిచాయి.

స్థానిక ఎన్నికల్లో కాంగ్రెస్ కు పరాభవం తప్పదు

స్థానిక సంస్థల ఎన్నికల్లో కాంగ్రెస్ పార్టీకి
పరాభవం తప్పదని బీఆర్ఎస్ వర్గాంగ్
ప్రసిడెంట్ కేటీఆర్ అన్నారు. ఎన్నికలకు తాము
సిద్ధంగా ఉన్నామని అన్నారు. సోమవారం
జూబ్లీహిల్స్ నియోజకవర్గానికి చెందిన టీడీపీ
సీనియర్ నాయకుడు ప్రదీప్ చౌదరితోపాటు
పలువురు వివిధ పార్టీల నాయకులు ఎమ్మెల్యే
ఎల్.రమణ ఆధ్వర్యంలో బీఆర్ఎస్ పార్టీలో
చేరారు.

హైదరాబాద్, సెప్టెంబర్ 29: కేటీఆర్ వారికి
కందువాలు కప్పి పార్టీలోకి ఆహ్వానించారు.
అనంతరం ఆయన మాట్లాడుతూ.. రాష్ట్రంలో ఉ
న్న వాతావరణం చూస్తే.. గట్టి ఎన్నికైనా, ఢిల్లీ
ఎన్నికైనా బీఆర్ఎస్ కు అనుకూలమే అన్న పరిస్థితి
కనిపిస్తుందని ఢిమా వ్యక్తంచేశారు. ప్రజలకు
తామిచ్చిన ఎన్నికల హామీలను మర్చిపోయారని
కాంగ్రెస్ పార్టీ

- మిగతా 2వ పేజీలో

ఆరు గ్యారెంటీలతో మోసం చేసిన రేవంత్ సర్కార్
కాంగ్రెస్ మోసాన్ని గ్రహించిన రాష్ట్ర ప్రజలు
ఏ ఎన్నికలు వచ్చినా గెలిచి తీరుతాం : కేటీఆర్



స్థానికంలో కాషాయ జెండా ఎగరేస్తాం

రెండేళ్లకే కాంగ్రెస్ పాలనపై ప్రజలకు విసుగు
స్వయంగా 23 జిల్లాల్లో యాత్రలు చేశా..
బీజేపీ రాష్ట్ర అధ్యక్షుడు రామ్ చంద్రరావు

స్థానిక సంస్థల ఎన్నికల్లో కాంగ్రెస్ పార్టీకి
ప్రజలు గుణవారం చెబుతారని బీజేపీ రాష్ట్ర
చీఫ్ రాంచంద్రరావు అన్నారు. సోమవారం
ఆయన మీడియాతో మాట్లాడుతూ..
ఆలస్యమైనా తెలంగాణ ప్రభుత్వం స్థానిక
సంస్థల ఎన్నికలకు వెళ్తుందని చెప్పకొచ్చారు.



హైదరాబాద్, సెప్టెంబర్ 29: ఇప్పటివరకు రాష్ట్రపతి,
గవర్నర్ల పేరిట కాలయాపన చేసింది రేవంత్ రెడ్డి
ప్రభుత్వం.. రెండేళ్లకే కాంగ్రెస్ మీద ప్రజలకు విరక్తి
కలిగిందని విమర్శించారు. పదేళ్ల కేసీఆర్ ప్రభుత్వం మీద
ప్రజలు విసిగిపోయారని ఆరోపించారు. స్థానిక సంస్థల

ఎన్నికల్లో కాషాయ జెండా ఎగరేస్తామని ఢిమా వ్యక్తం
చేశారు రాంచంద్ర రావు తమ గెలుపునకు స్థానిక సంస్థల
ఎన్నికలే నిదర్శనం కాబోతున్నాయని ఉద్ఘాటించారు.
తమకు ఎనిమిది మంది ఎమ్మెల్యేలు, ఎనిమిది మంది
ఎంపీలు, ముగ్గురు ఎమ్మెల్సీలు

- మిగతా 2వ పేజీలో

పైరసీతో నిర్మాతలకు కోట్లల్లో నష్టాలు

మొదటిసారిగా పైరసీ గ్యాంగ్ ను పట్టుకున్నాం : సీపీ ఆనంద్

హైదరాబాద్, సెప్టెంబర్ 29: సినిమాల పైరసీ
వల్ల నిర్మాతల కష్టం వృధా అవుతోందని.. ఈ
పరిశ్రమ బాగా ప్రభావానికి గురవుతోందని
హైదరాబాద్ సీపీసీపీ ఆనంద్ వ్యాఖ్యానించారు.
పైరసీపై తెలుగు ఫిలిం చాంబర్ ఆఫ్ కామర్స్
ఫిర్యాదు మేరకు కేసు నమోదు చేసి దర్యాప్తు
చేపట్టమని పేర్కొన్నారు. నాలుగు నెలలు
కష్టపడి దర్యాప్తు చేశామని గుర్తుచేశారు. దేశంలో
మొదటి సారి పైరసీ చేస్తున్న ఓ గ్యాంగ్ ను
పట్టుకున్నామని వెల్లడించారు. 2023లో భారత
దేశంలోని చిత్ర పరిశ్రమ రూ. 22,400 కోట్లు
పైరసీతో

- మిగతా 2వ పేజీలో..



తన స్టాప్ వచ్చిసింది.. ప్రయాణం కొనసాగుతుంది

చివరి రోజు బస్లో ప్రయాణం.. సజ్జన్నార్ ఆసక్తికర ట్విట్

హైదరాబాద్, సెప్టెంబర్ 29 : తెలంగాణ అడ్మీన్
మేనేజింగ్ డైరెక్టర్ పదవి నుంచి హైదరాబాద్ సీటీ
పోలీస్ కమిషనర్ గా బదిలీ కావడంపై వీసీ
సజ్జన్నార్ భావోద్వేగానికి లోనవుతూ తన ఎక్స్
థాతాలో ఎమోషనల్ పోస్ట్ పెట్టారు. తన స్టాప్
వచ్చేసిందని.. బస్సు దిగి కొత్త మార్గం వైపు
అడుగులేసే సమయం వచ్చిందని ఆయన పోస్ట్
చేశారు. ప్రయాణాలు ముగుస్తుంటాయని,
ప్రయాణికులు దిగిపోతుంటారని.. కానీ రోడ్డు
మాత్రం ఎప్పుడీ ఆలానే ముందుకు సాగుతుందని
సజ్జన్నార్ ట్వీట్ చేశారు. బస్ పార్క్ చేసి.. సరికొత్త
సవాల్ వైపు దూసుకెళ్లాల్సిన సమయం వచ్చిందని
తెలిపారు. టీజీఎఫ్ అడ్మీన్ కి ట్వెట్ లైన్ అయిన అడ్మీన్
డ్రైవర్లకు, కండక్టర్లకు

- మిగతా 2వ పేజీలో..



ఘర్షణలకు దారితీసిన ఐ లవ్ మహమ్మద్

ముంబై, సెప్టెంబర్ 29: ఐ లవ్
మహమ్మద్ వివాదంపై మహారాష్ట్రలోని
అహింసానగర్లో మత ఘర్షణలు చోటు
చేసుకున్నాయి. పరిస్థితిని అదుపు చేసేం
దుకు పోలీసులు లాఠీచార్జి జరిపారు. 30
మందిని అరెస్టు చేశారు. అహింసానగర్
సిటీలోని మరివాద ప్రాంతంలో కొందరు
గుర్తుతెలియని

- మిగతా 2వ పేజీలో..



నేచురల్స్ లుక్స్‌లో డింపుల్‌హాయతి

అందం అభినయం ఉన్నా కూడా చాలా మంది హీరోయిన్స్ అదృష్టం కలిసి రాక రేస్ లో వెనకపడుతున్నారు. సినిమా అవకాశాలు అందుకుంటున్నా కూడా సరైన హిట్స్ లేక స్టార్ డమ్ తెచ్చుకోలేకపోతున్నారు. బ్యాక్ టు బ్యాక్ సినిమాలు చేస్తున్నప్పటికీ అంతగా గుర్తింపు తెచ్చుకోలేక పోతున్నారు. వారిలో డింపుల్ హయాతి ఒకరు. అందం అభినయం ఉన్న ఈ గ్లామర్ బ్యూటీ తన వయ్యారంతో ఎంతో మంది అభిమానులను సొంతం చేసుకుంది. ఇక తెలుగు, తమిళ, హిందీ భాషల్లోనూ సినిమాలు చేసింది. కానీ అంతగా సక్సెస్ అందుకోలేకపోయింది. హీరోయిన్ గానే కాదు.. గెస్ట్ రోల్స్ చేసింది. అలాగే స్పెషల్ సాంగ్ కూడా చేసింది.. అయినా స్టార్ డమ్ అందుకోలేకపోయింది. డింపుల్ హయాతి 2017లో 'గల్ఫ్' సినిమాతో సినిరంగంలోకి వచ్చింది. ఆ తర్వాత 2019లో యురేక సినిమాలో నటించింది. అయినా కూడా గుర్తింపు రాలేదు. అదే సమయంలో పరుట్ తేజ్ నటించిన 'గడ్డలకొండ గణేష్' సినిమాలో జర్ర జర్ర పాటలో నటించింది. ఈ పాటలో హాట్ లుక్ లో మెరిసి ఆకట్టుకుంది. ఆ తర్వాత రవిశేజ్ నటించిన 'ఖిలాడీ' సినిమాలో మ-రోసారి తన గ్లామర్ తో ఆకట్టుకుంది. చివరిగా రామబాణం అనే సినిమాలో కనిపించింది. కానీ ఈ సినిమా కూడా హిట్ అవ్వలేదు. ఇక ఇప్పుడు యంగ్ హీరో శర్వానంద్ తో కలిసి నటిస్తుంది డింపుల్. బోగీ అనే టైటిల్ తో తెరకెక్కుతున్న సినిమాలో డింపుల్ హీరోయిన్ గా ఎంపికైంది. ఇటీవలే ఈ సినిమా నుంచి ధ్వింప్స్ విడుదల చేశారు. ఈ సినిమా పై డింపుల్ ఆశలు పెట్టుకుంది. ఈ సినిమాతో ఈ ముద్దుగుమ్మ మంచి విజయాన్ని అందుకోవాలని అభిమానులు ఆశిస్తున్నారు. మరి ఈ చిన్నదానికి హిట్ అందుతుందేమో చూడాలి. సోషల్ మీడియాలో ఈ చిన్నది షేర్ చేసే ఫోటోలు అభిమానులను ఆకట్టుకుంటున్నాయి.



క్యూట్ ఫోటోలు షేర్ చేసిన రీతూ వర్మ

తెలుగమ్మాయి రీతూ వర్మ గురించి ప్రత్యేకంగా పరిచయం చేయాల్సిన అవసరం లేదు. చైల్డ్ ఆర్టిస్ట్ గా కెరీర్ ప్రారంభించిన ఈ భామ ఇప్పుడు హీరోయిన్ గా మారిన సినిమాలు చేస్తోంది. తెలుగుతో పాటు తమిళ లోనూ వరుసగా సినిమాలు చేస్తూ ఆకట్టుకుంటుంది ఈ అమ్మడు. కెరీర్ జగినింగ్ లో పలు షార్ట్ ఫిలిమ్స్ లోనూ నటించింది ఈ భామ. ఆ తర్వాత సినిమాల్లోకి వచ్చింది. ఎన్టీఆర్ హీరోగా నటించిన బాద్శా సినిమాలో చైల్డ్ ఆర్టిస్ట్ గా హీరోయిన్ చెల్లి పాత్రలో మెరిసింది. ఆ తర్వాత కొంత గ్యాప్ ఇచ్చింది. ఇక హీరోయిన్ గా మారి తొలి సినిమాతోనే ఆకట్టుకుంది. 2013లో ప్రేమ ఇష్క్ కాదల్ అనే సినిమాలో హీరోయిన్ గా చేసింది రీతూ వర్మ. ఈ సినిమా ప్రేక్షకులను అంతగా ఆకట్టుకోకపోయినా.. ఈ చిన్నది తన నటనతో మెప్పించింది. ఆ తర్వాత నా రాకుమారుడు, ఎవడే సుబ్రహ్మణ్యం సినిమాల్లో హీరోయిన్ గా చేసి ఆకట్టుకుంది. ఇక 2016లో వచ్చిన పెళ్ళి చూపులు సినిమా ఈ బ్యూటీకి మంచి క్రేజ్ తెచ్చిపెట్టింది. ఆ తర్వాత వరుసగా అవకాశాలు అందుకుంది. నిన్నిలా నిన్నిలా, టీక జగదీష్, ఒకే ఒక జీవితం, కణం, ఆకాశం, మార్క్స్ ఆంటోని సినిమాలు చేసింది. ఈ భామ నటనకు ప్రాధాన్యత ఉన్న సినిమాల ఎంచుకుంటూ రాణిస్తుంది. ఇటీవలే శ్రీవిష్ణుతో స్వాగ్ , సందివ్ కిషన్ తో మజాకా సినిమాలు చేసింది. ఈ రెండు సినిమా అంతగా ఆకట్టుకోకపోయినా యావరేశ్ గా మిగిలాయి. ఇప్పుడు ఈ చిన్నది ఓ వెబ్ సీరీస్ తో ప్రేక్షకుల ముందు రానుంది. దేవిక అండ్ డాని అనే టైటిల్ తో ఈ వెబ్ సీరీస్ రానుంది. ఈ క్రమంలోనే రీతూ వర్మ కొన్ని క్రేజ్ ఫోటోలను సోషల్ మీడియాలో పంచుకుంది. ఈ ఫోటోలు నేటిజన్స్ ను కట్టిపడేస్తున్నాయి.



టీమిండియాకు చిరు, పవన్ శుభాకాంక్షలు

ఆసియా కప్ ఫైనల్ మ్యాచ్ లో భారత క్రికెట్ జట్టు పాకిస్థాన్ పై ఘన విజయం సాధించి, చారిత్రక మైలురాయిని చేరుకుంది. ఈ అద్భుత విజయంతో దేశవ్యాప్తంగా సంబరాలు అంబరాన్నంటాయి. భారత జట్టు ప్రదర్శించిన పోరాట స్ఫూర్తి, నైపుణ్యం పై ప్రముఖులు ప్రశంసలు కురిపించారు. యువ ఆటగాడు తిలక్ వర్మ అద్భుతమైన ఇన్నింగ్స్ ఆడడంతో అతనిపై కూడా ప్రశంసల వర్షం కురుస్తుంది. తాజాగా మెగాస్టార్ చిరంజీవి తన సోషల్ మీడియాలో.. ఆసియా కప్ ఫైనల్ లో పాకిస్థాన్ పై టీమిండియా చూపించిన ప్రదర్శన అద్భుతం. టీమ్ ప్రదర్శించిన పోరాట స్ఫూర్తి, నైపుణ్యం, సంయమనం మెచ్చుకోవల్సిందే. ప్రత్యేకంగా తిలక్ వర్మకు అభినందనలు. ప్రతి భారతీయుడికీ ఇది గర్వకారణం అని తెలిపారు. టాలీవుడ్ హీరో ఆంధ్రప్రదేశ్ ఉపముఖ్యమంత్రి పవన్ కళ్యాణ్ కూడా భారత జట్టు సభ్యులపై ప్రశంసలు కురిపిస్తూ పోస్ట్ పెట్టారు. టీమ్ ఇండియా మరోసారి తమ సత్తా చూపించింది. తొమ్మిదోసారి ఆసియా కప్ టైటిల్ కైవసం చేసుకుంది. జట్టు సమష్టికృషితోనే ఈ చారిత్రక



విజయం సాధ్యమయ్యింది అని అన్నారు. ఇది మన భారతదేశానికి ముందస్తు దసరా కనుక. దీన్ని దేశమంతా సెలబ్రేట్ చేసుకుంటుంది అని పవన్ కళ్యాణ్ పోస్ట్ చేయగా, ఇది కూడా సోషల్ మీడియాలో వైరల్ గా మారింది. తమిళ, మలయాళ సినీ తారలు కూడా భారత జట్టును అభినందించారు. మలయాళ సూపర్ స్టార్లు మమ్మూట్టి, మోహన్ లాల్, తదితరులు భారత జట్టు విజయాన్ని మెచ్చుకున్నారు. మమ్మూట్టి

మాట్లాడుతూ, టీమిండియా కేవలం ఆసియా కప్ గెలవడమే కాకుండా, అన్ని మ్యాచ్ లో పకడ్బందీగా ఆధిపత్యం చూపించింది. ఇది వారి అసాధారణ సామర్థ్యాన్ని నిరూపిస్తుంది అని పేర్కొన్నారు. యువ నటుడు నిఖిల్ సిద్ధార్థ్ కూడా తన ఆనందాన్ని ట్విట్టర్ లో పంచుకున్నారు. ఈ విజయం భారత క్రికెట్ కి గర్వకారణం. తిలక్ వర్మ మంచి ఆటగాడు, అతని ప్రదర్శన చాలా అద్భుతంగా ఉంది అంటూ అభినందనలు తెలిపారు.

మనల్ని మనం ప్రేమించడమే నిజమైన ప్రేమ : సమంత

టాలీవుడ్ స్టార్ సదీ సమంత మళ్లీ తన వ్యక్తిగత జీవితం, ఆలోచనలు గురించి ఓపెన్ గా మాట్లాడారు. సోషల్ మీడియాలో షేర్ చేసిన ఇప్పుడు హాట్ టాపిక్ అయింది. సమంత చెప్పినదాని ప్రకారం, 20 ఏళ్ల వయసులో తాను గుర్తింపు కోసం పరుగులు పెట్టి, రెస్ట్ లేకుండా జీవితం గడిపేసిందని, ఆ ప్రక్రియలో తనను తాను కోల్పోయానని పేర్కొన్నారు. ప్రేమ అంటే ఏమిటో ఎవరూ చెప్పలేదు. కానీ 30 ఏళ్లకు వచ్చేసరికి మహిళలు చూసే ప్రతి విషయం భిన్నంగా ఉంటుంది. అందం, ఆలోచనల్లో మార్పు వస్తుంది అని చెప్పారు. మనల్ని మనమే ప్రేమించుకోవడమే నిజమైన ప్రేమ అని ఇప్పుడు అర్థమైంది. నా ఆలోచన విధానాన్ని పూర్తిగా మార్చుకున్నాను. గతంలో చేసిన తప్పుల జ్ఞాపకాలను మోయడం మానేశాను. ప్రతి అమ్మాయి కూడా ఇలాగే ముందుకు సాగాలని కోరుకుంటున్నాను అంటూ భావోద్వేగంగా మాట్లాడారు. ఇక అభిమానులకు పలు విషయాల గురించి సూచించిన సమంత.. జీవితాన్ని ఆస్వాదించండి, పరుగు తగ్గించండి. మీరు మీలా ఉన్నప్పుడే గర్వంగా, ధైర్యంగా, ఆనందంగా ఉండగలరు. అప్పుడే నిజమైన సున్న అనుభూతి వస్తుంది అని చెప్పారు. ఈ వ్యాఖ్యలతో సమంత చైతన్యతో విడాకుల తర్వాత ఎదుర్కొన్న ఒత్తిడి నుంచి బయటపడే ప్రయత్నం చేస్తోందని, ఇంకా పూర్తిగా తేరుకోలేదని నెటిజన్లు కామెంట్లు చేస్తున్నారు. అయితే ఆమె చెప్పిన మాటల్లో కొత్త ఆత్మవిశ్వాసం కనిపిస్తోంది. కెరీర్ మొదట్లో ఎన్నో ఇబ్బందులు పడ్డ సమంత ఆ తర్వాత మెల్లగా నిలదొక్కుకొని స్టార్ హీరోయిన్ గా ఎదిగింది. పెద్ద హీరోలతో సినిమాలు చేస్తూ ఓ రెంజ్ కి వెళ్లిన తర్వాత అక్కినేని హీరో నాగ్ చైతన్యని వివాహం చేసుకుంది. నాలుగేళ్ల తర్వాత ఎందుకో వారిరివురు విడిపోయారు. ఇప్పటికీ వారి విడాకులకి సంబంధించి క్లారిటీ లేదు. ఇక మయోసైటిస్ బారిన పడి చాలా ఇబ్బందులు ఎదుర్కొన్న సమంత క్రమంగా కోలుకొని కెరీర్ పై ఫోకస్ పెట్టింది. ఫ్యామిలీ మ్యూజ్, సిటాడెల్: హానీ, బస్స్ లాంటి సినిమాలతో సమంత క్రేజ్ బాటిల్ చేసి కూడా పాకింది. ప్రస్తుతం నిర్మాతగా కూడా సత్తా చాటుతుంది.



తండ్రి అడుగుజాడల్లో అజిత్ కుమారుడు

తన విజయాల వెనుక భార్య పోలిన హస్తం ఎంతో ఉందని చెబుతూ ప్రముఖ తమిళ నటుడు అజిత్ కుమార్ తాజా ఇంటర్వ్యూలో ఆసక్తికర వ్యాఖ్యలు చేశారు.. రీసెంట్ గా ఇచ్చిన ఇంటర్వ్యూలో ఆయన వ్యక్తిగత, వృత్తిపరమైన జీవితాలను ఎలా బ్యాలెన్స్ చేస్తున్నారన్న విషయంపై స్పందించారు. భార్య పోలిన సహకారం లేకపోతే తాను ఇంతదూరం రావడం సాధ్యపడేదికాదని అజిత్ స్పష్టంగా పేర్కొన్నారు. మేము 2002లో పెళ్లి చేసుకున్నాం. అప్పటినుంచి ఆమె నాకు బలంగా నిలిచింది. నేను రేసింగ్ కు తిరిగి వచ్చినప్పుడు కూడా ఆమె నాతోపాటే వచ్చేది. ఇంటి విషయాలు, బిల్లుల సంరక్షణ, నా పనులపై దృష్టి అన్నింటినీ సమర్థంగా నిర్వహించేది అని ఆయన అన్నారు. బిల్లులు పుట్టిన తర్వాత పోలిన ఎక్కువగా ఇంటికే పరిమితమైపోయినా, మోటార్ స్పోర్ట్స్ పట్ల ఆసక్తిని మాత్రం కొనసాగిస్తోందని తెలిపారు. తన కుమారుడు గో-కార్డింగ్ ప్రారంభించిన విషయాన్ని వెల్లడించిన అజిత్, అతను రేసింగ్ ను కొనసాగిస్తాడో లేదో అతడే నిర్ణయించాలి. సినిమాలు అయినా, రేసింగ్ అయినా నేను నా అభిప్రాయాలను బిల్లలపై రుద్దను. వారు తమ ఇష్టమైన దారిని ఎంచుకోవాలి. వారికి నేను పూర్తి మద్దతు ఇస్తాను, అని అన్నారు. వృత్తిపరంగా తరచూ ప్రయాణాల్లో ఉండడం వల్ల బిల్లులతో గడిపే సమయం కొంత మేర కోల్పోతున్నానని, కానీ నిజంగా ప్రేమించే పనిని చేస్తే కొన్ని త్యాగాలు అవసరమేనని భావోద్వేగంగా పేర్కొన్నారు. ప్రాఫెషనల్ రేసర్ గా అంతర్జాతీయ స్థాయిలో విజయాల సాధించిన అజిత్ ఇటీవల 24హెచ్ దుబాయ్ కారు రేసింగ్ పోటీలో తన జట్టుతో కలిసి మూడో స్థానం సాధించగా, ఇటలీలో జరిగిన 12 రేస్ లోనూ మూడో స్థానం దక్కించుకున్నారు. సినిమా పరంగా ఈ ఏడాది పట్టుద' మరియు గుడ్ బ్యాడ్ అగ్గి' చిత్రాలతో ప్రేక్షకుల ముందుకు వచ్చిన అజిత్, త్వరలో తన తదుపరి సినిమా వివరాలను అధికారికంగా ప్రకటించనున్నట్లు సమాచారం. రేసింగ్ ట్రాక్ లో వేగంగా పరిగెత్తే అజిత్, జీవితాన్ని మాత్రం నెమ్మదిగా, విలువలతో, ప్రేమతో నడిపించడంలోనూ ముందున్నారు.



ఫీజును ఇండియన్ ఆర్మీకి ఇచ్చిన సూర్యా

ఆసియా కప్ ఫైనల్లో భారత్ 5 వికెట్ల తేడాతో పాకిస్థాన్ను ఓడించింది. ఫైనల్ గెలిచిన తర్వాత, పాకిస్థాన్ మంత్రి చేతుల మీదుగా ఆసియా కప్ ట్రోఫీని స్వీకరించడానికి టీం ఇండియా నిరాకరించింది. దీని తర్వాత, భారత కెప్టెన్ సూర్యకుమార్ యాదవ్ నుంచి ఒక ప్రకటన వెలువడింది, దీనిలో నిజమైన ఆసియా కప్ ట్రోఫీ ఎవరి వద్ద ఉందో ఆయన వెల్లడించారు. మ్యాచ్ జెంటిల్షన్ తర్వాత, టీం ఇండియా కెప్టెన్ సూర్యకుమార్ యాదవ్ ఫ్లెయిర్ అఫ్ ది టోర్నమెంట్ అభిషేక్ శర్మతో కలిసి విలేజరుల సమావేశంలో పాల్గొన్నారు, అక్కడ వారు అన్ని ప్రశ్నలకు సమాధానమిచ్చారు. భారత కెప్టెన్ సూర్యకుమార్ యాదవ్ ట్రోఫీని అంగీకరించకపోవడం గురించి మాట్లాడుతూ, నేను క్రికెట్ ఆడటం ప్రారంభించినప్పటి నుంచి, ఒక ఛాంపియన్ జట్టు ట్రోఫీని తిరస్కరించడం నేను ఎప్పుడూ చూడలేదు. మాకు అలా చేయడం చాలా కష్టం, సులభం కాదు. మేం వరుసగా మంచి మ్యాచిలను గెలిచాం మరియు మేము ఈ ట్రోఫీకి అర్హులం. నేను ఎక్కువ చెప్పనవసరం లేదు, ఎందుకంటే మేం టోర్నమెంట్ను అద్భుతంగా ముగించాము. ఆసియా కప్ ట్రోఫీ గురించి సూర్యకుమార్ యాదవ్ ఇలా అన్నాడు, నాకు, ట్రోఫీ నా డ్రెస్సింగ్ రూమ్లో ఉంది. నా జట్టులోని 14 మంది ఆటగాళ్లు, సహాయక సిబ్బంది నా వద్ద ఉన్న నిజమైన ట్రోఫీ. నాకు, నిజమైన ట్రోఫీ ఆసియా కప్ ప్రారంభం నుంచి మాకు మద్దతు ఇచ్చిన వ్యక్తులే. మేము ఎప్పుడూ నాతో నిలిచి ఉండే మంచి జ్ఞాపకాలతో ఇక్కడి నుంచి బయలుదేరుతున్నాము. గెలిచిన తర్వాత, పెద్ద తెరపై ఇలా రాశారని సూర్యకుమార్ యాదవ్ అన్నారు: భారతదేశం, 2025 ఆసియా కప్ ఛాంపియన్లు, మీరు దాని కోసమే అడుగుతున్నారు. అని రాశారని ఆటగాళ్లందరూ దీనికి అంగీకరిస్తారని భావించాడు. అభిషేక్ శర్మ దానికి తల ఊపాడు. విజేత ఎవరని అక్కడే ఉన్న పాకిస్థాన్ మీడియాప్రతినిధిని అడిగాడు సుర్య. అతను కూడా మీరే అని చెప్పాడు. దీనికి సూర్య నవ్వుతూ స్పందిస్తూ చూడండి, అతను అవును అని కూడా చెప్పాడు అని అన్నాడు.



బీసీసీబి కొత్త ప్రెసిడెంట్గా మిథున్ మన్వాన్

భారత క్రికెట్ కంట్రోల్ బోర్డు అధ్యక్షుడిగా.. ఢిల్లీ మాజీ కెప్టెన్, డౌమెంట్ క్రికెట్ గ్రేట్ మిథున్ మన్వాన్ నియమితులయ్యాడు. ముంబైలోని కార్పొరేషన్లో జరిగిన వార్షిక సర్వసభ్య సమావేశంలో.. మిథున్ మన్వాన్ను ఏకగ్రీవంగా ప్రెసిడెంట్గా ఎన్నుకున్నారు. వైస్ ప్రెసిడెంట్గా రాజీవ్ శుక్లా, కార్యదర్శిగా దేవజీత్ సైకియా, సయంత్క కార్యదర్శిగా ప్రభాకర్ సింగ్ భాటియా, కోశాధికారిగా రఘురామ్ భట్ ఎన్నికైనట్లు వెల్లడించాయి. ఒక్కటే నామినేషన్ దాఖలు కావడంతో 45 ఏళ్ల మిథున్ మన్వాన్ ఏకగ్రీవంగా ఎన్నికయ్యాడు. ఇటీవల 70వ వసంతంలోకి అడుగుపెట్టడంతో రోజుర్ బిస్నీ.. బీసీసీబి అధ్యక్ష పదవికి అగ్గిలో రాజీనామా చేసిన సంగతి తెలిసిందే. ఆయన స్థానంలో మిథున్ మన్వాన్ బీసీసీబి అధ్యక్షుడిగా పని చేయనున్నాడు. 1979 అక్టోబర్ 12న జమ్మూ కశ్మీర్లో జన్మించారు మిథున్ మన్వాన్.. టీమ్ ఇండియా తరపున అంతర్జాతీయ క్రికెట్లో ఒక్క మ్యాచ్ కూడా ఆడలేదు. అయినప్పటికీ దేశవాళీ క్రికెట్లో మంచి గుర్తింపు తెచ్చుకున్నాడు. సుదీర్ఘ దేశవాళీ కెరీర్లో 157 ఫస్ట్ క్లాస్ మ్యాచ్లు, 130 లిస్ట్ ఏ మ్యాచ్లతో పాటు 55 ట్వంటీ20 మ్యాచ్లు ఆడిన అనుభవం మన్వాన్కు ఉంది. మన్వాన్ ఫస్ట్ క్లాస్ క్రికెట్లో 1714 పరుగులు సాధించాడు, వాటిలో 27 సెంచురీలు ఉన్నాయి, వీటిలో 4126 పరుగులు ఉన్నాయి. అయితే భారత్ జట్టు తరపున ఒక్క మ్యాచ్ కూడా ఆడని మిథున్ మన్వాన్ కి.. ఢిల్లీ క్రికెట్ వర్గాల్లో తెలివైన, చాకచక్యంగా వ్యవహరించే వ్యక్తిగా పేరుంది. క్రికెట్ నుంచి రిటైర్ అయ్యాక మిథున్ జమ్మూ కాశ్మీర్ క్రికెట్ అసోసియేషన్ చక్రధిర్దేందుకు పరిపాలనా బాధ్యతలు చేపట్టాడు. ఇక మన్వాన్కు కేంద్రమంత్రి జితేంద్ర సింగ్ తన ఎక్స్ ప్రో ఛటాకాక్షలు తెలియజేశారు.

రాఫ్ పై వసీమ్ అక్రమ్ విమర్శలు



పాకిస్థాన్ పేసర్ హరీస్ రాఫ్ పై ఆ దేశ మాజీ క్రికెటర్ వసీమ్ అక్రమ్ విమర్శలు గుప్పించాడు. అతని కారణంగానే ఆసియా కప్ ఫైనల్లో పాకిస్థాన్ ఓటమిపాలైందని చెప్పాడు. అతను కాస్త కట్టడిగా బొలింగ్ చేసుంటే భారత్ పై పాకిస్థాన్ గెలిచేదని అభిప్రాయపడ్డాడు. ఆదివారం జరిగిన ఆసియా కప్ 2025 ఫైనల్లో టీమిండియా 5 వికెట్ల తేడాతో పాకిస్థాన్ ఓడించిన సంగతి తెలిసిందే. ఒకే ఎడిషన్లో పాకిస్థాన్ మూడు సార్లు ఓడించి టీమిండియా ఛాంపియన్గా నిలిచింది. ఓటమెరుగని జట్టుగా 9వసారి ఆసియా కప్ విజేతగా నిలిచింది. ఈ మ్యాచ్లో హరీస్ రాఫ్ 3.4 ఓవర్లు బొలింగ్ చేసి 50 పరుగులు సమర్పించుకున్నాడు. కనీసం ఒక్క వికెట్ కూడా తీయలేకపోయాడు. మిగతా బౌలర్లంతా కలిపి 100 పరుగులిస్తే.. అతనొక్కడే 50 రన్స్ ఇచ్చుకున్నాడు. అతని వైఫల్యమే పాకిస్థాన్ కొంపముంచింది. ఈ మ్యాచ్ ఆనంతరం మాట్లాడిన వసీమ్ అక్రమ్.. హరీస్ రాఫ్కు పలు ఘాటైన సూచనలు చేశాడు. రెడ్ బాల్ క్రికెట్ ఆడాలని, లేకుంటే ఆట నుంచి తప్పుకోవాలని హితవు పలికాడు. దురదృష్టవశాత్తూ హరీస్ రాఫ్ బౌలర్గా రన్మెషన్ అయ్యాడు. ముఖ్యంగా భారత్తో మ్యాచ్ అనగానే ధారకంగా పరుగులు ఇచ్చుకుంటున్నాడు. నేను ఒక్కడినే అతన్ని విమర్శించడం లేదు. దేశం మొత్తం అతన్ని తిట్లు తిడుతోంది. అతను టెస్ట్ ఫార్మాట్ ఆడటం లేదు. ఆటలోనూ మెరుగవుడం లేదు. కనీసం నాలుగు, ఐదు ఫస్ట్ క్లాస్ మ్యాచ్లైనా ఆడాలి. రెడ్ బాల్ క్రికెట్ ఆడనప్పుడూ జట్టులో కొనసాగకూడదు. పీసీబీ కూడా ఈ విషయంలో కఠినంగా ఉండాలి. రెడ్ బాల్ క్రికెట్ ఆడని ఆటగాళ్లను జట్టు నుంచి తీసేయాలి. అని వసీమ్ అక్రమ్ ఘాటు వ్యాఖ్యలు చేశాడు. అతని వ్యాఖ్యలతో పాకిస్థాన్ మాజీ క్రికెటర్ వకార్ యూనిస్ సైతం ఏకీభవించాడు. సల్మాన్ అలీ అఘా కెప్టెన్సీ కూడా సరిగా లేదని వసీమ్ అక్రమ్ చురకలంటించాడు. అతని అనాలోచిత నిర్ణయాలు కూడా ఓటమికి కారణమయ్యాయని చెప్పాడు. హరీస్ రాఫ్ 15వ ఓవర్లో 17 పరుగులు ఇచ్చుకోవడం ఫైనల్ మ్యాచ్కు టర్నింగ్ పాయింట్గా నిలిచింది. 18వ ఓవర్లో 13 పరుగులు ఇచ్చిన రాఫ్.. ఆఖరి ఓవర్లో 4 బంతుల్లో 12 పరుగులు ఇచ్చుకున్నాడు. 2022 టీ20 ప్రపంచకప్లోనూ హరీస్ రాఫ్ బొలింగ్లోనే కోట్లా నిక్కిలు బాది చిరస్మరణీయ విజయాన్నందించాడు. అతని బొలింగ్లో కోట్లా కొట్టిన నిక్కిలు ఆ మ్యాచ్ కే హైలైట్గా నిలిచాయి. ఇప్పటి వరకు భారత్ పై ఆడిన ఏడు టీ20ల్లో హరీస్ రాఫ్ 8.66 ఎకానసే, 25.66 సగటుతో 231 పరుగులు సమర్పించుకున్నాడు. హరీస్ రాఫ్ పై భారత అభిమానులు కూడా విమర్శలు గుప్పిస్తున్నారు. ‘అట తక్కు.. ఎక్స్ ప్రో ఎక్కువ’ అని కామెంట్ చేస్తున్నారు.



ట్రోఫీని తిరస్కరించిన భారత్ ఆటగాళ్లు

ఆసియా కప్ ఫైనల్లో భారత్ పాకిస్థాన్పై అద్భుత విజయం సాధించింది. కానీ ఆ తర్వాత జరిగిన పరిణామాలు తీవ్ర వివాదాస్పదంగా మారాయి. ఆసియా క్రికెట్ కౌన్సిల్ లద్దక్షుడు, పాకిస్థాన్ క్రికెట్ బోర్డు చైర్మన్ అయిన మొహమ్మద్ నవీస్ నుంచి ట్రోఫీ తీసుకోవడానికి భారత ఆటగాళ్లు నిరాకరించారు. ట్రోఫీ మెడల్స్ తీసుకోకుండానే ఆటగాళ్లు దగౌరవం వెళ్లపోయారు. భారత్ ట్రోఫీని తిరస్కరించినట్లు సైనికేటర్ ప్రకటించారు.

దీంతో గ్రౌండ్లో ఉన్న ట్రోఫీని వెనక్కి తీసుకెళ్లారు. టీమిండియా ఆటగాళ్లు ట్రోఫీ లేకుండానే సంబరాలు చేసుకున్నారు. ఈ ఊహించని సంఘటనతో దుబాయ్ లంతర్జాతీయ స్టేడియంలో ఒక్కసారిగా గందరగోళం నెలకొంది. భారత జట్టు ఈ విజయంతో 21 కోట్ల రూపాయల ప్రజామనీ గెలుచుకుంది. భారత జట్టు ట్రోఫీ తీసుకోవడానికి నిరాకరించడంతో బహుమతి ప్రధానోత్సవం ఆలస్యమైంది. అదే సమయంలో పాకిస్థాన్ ఆటగాళ్లు కూడా తమ డ్రెస్సింగ్ రూమ్లోనే ఉండిపోవడంతో పరిస్థితి మరింత తీవ్రంగా మారింది.

ఇరు దేశాల మధ్య ఉన్న ఉద్రిక్తతల నేపథ్యంలో ఈ సంఘటన జరిగింది. పహల్గామ్ ఉగ్రదాడి తర్వాత జరిగిన ఈ టోర్నమెంట్లో.. మొదటి నుంచి వాతావరణం వేడిగా ఉంది. అంతకుముందు జరగాల్సిన ట్రోఫీ ఫోటో షూట్కు కూడా భారత కెప్టెన్ సూర్యకుమార్ యాదవ్ నిరాకరించారు. టోర్నమెంట్లో లీగ్, సూపర్ ఫోర్ మ్యాచ్లలో ఇరు జట్ల ఆటగాళ్లు షేక్ హఫ్సీద్ కూడా ఇచ్చుకోలేదు. ఆసియా కప్ 2025 ఫైనల్ మ్యాచ్ ఉత్సాహంగా సాగింది. భారత్ 5 వికెట్ల తేడాతో విజయం సాధించి తొమ్మిదోసారి ఆసియా కప్ గెలుచుకుంది. మొదట బ్యాటింగ్ చేసిన పాకిస్థాన్.. 13

ఓవర్లో 113/1 స్కోరుతో బలంగా



కనిపించింది. కానీ భారత్ స్పిన్సర్లు అద్భుతంగా బౌలింగ్ చేయడంతో.. పాకిస్థాన్ కేవలం 33 పరుగులలో 9 వికెట్లు కోల్పోయి 19.1 ఓవర్లలో 146 పరుగులకు ఆలౌట్ అయింది. కుల్బీన్ యాదవ్ ఒకే ఓవర్లో మూడు వికెట్లతో సహా మొత్తం నాలుగు వికెట్లు తీసి పాకిస్థాన్ను కుప్పకూల్చాడు. బుమ్రా, అక్షర్ పటేల్, వరుణ్ చక్రవర్తి ఒక్కొక్కరు రెండు వికెట్లు తీశారు. భారత్ 147 పరుగుల లక్ష్యంతో బ్యాటింగ్ పురూ చేసింది. కానీ 20 పరుగులకే మూడు వికెట్లు కోల్పోయి కష్టాల్లో పడింది. ఈ సమయంలో తిలక్ వర్మ అద్భుతంగా ఆడి 51 బంతుల్లో 69 పరుగులు చేసి అజేయంగా నిలిచాడు. సంజా శాంసన్, శివమ్ దాబేతో కలిసి ముఖ్యమైన భాగస్వామ్యాలు నెలకొల్పి జట్టును విజయం వైపు నడిపించాడు. చివర్లో రింకూ సింగ్ బౌండరీతో ఒక బంతి మిగిలి ఉండగానే భారత్కు అద్భుతమైన విజయాన్ని అందించాడు.

ఒడిదుడుకులతో సాగిన తిలక్ వర్మ కెరీర్

సంబారి కాకూర్ తిలక్ వర్మ..

ప్రస్తుతం దేశవ్యాప్తంగా మారుమోగుతున్న పేరు. పహల్గాం ఉగ్రదాడిలో భారత్ను పనితల తిలకాన్ని పాక్ ఉగ్రమూక తుడిచేస్తే.. ఆసియా కప్ 2025 బోర్డు ఫైనల్లో ఆసాధారణ బ్యాటింగ్ ప్రదర్శనతో ఈ తెలుగు తేజం భారత్కు విజయ తిలకాన్ని దిద్దాడు. అయితే ఈ మ్యాచ్ తర్వాత సోఫల్ మీడియా వేదికగా ఓ మాట బాగా వైరల్ అయ్యింది. పాకిస్థాన్ జట్టు అభిషేక్ శర్మ కోసం బాగా ప్రివీట్ అయ్యి ఔట్ చేస్తే.. ఔటాఫ్ సిలబెన్లా తిలక్ వర్మ దూసుకొచ్చి విజయాన్ని అందించాడు. పాక్ మాజీ క్రికెటర్లు సైతం అభిషేక్ శర్మను ఔట్ చేస్తే మ్యాచ్ గెలిచినట్లేనని పాక్ ఆటగాళ్లకు నూరిపోసారు. అలానే అభిషేక్ శర్మను ఔట్ చేసిన అనంతరం పాకిస్థాన్ సంబరాలు చేసుకుంది. కానీ తిలక్ వర్మ మాత్రం చివరి వరకు నిలబడి.. పాక్ ఆశలను గట్టంబు చేశాడు. హైదరాబాద్కు చెందిన తిలక్ వర్మ దేశవాళీ క్రికెట్లో హైదరాబాద్ క్రికెట్ అసోసియేషన్కు ప్రాతినిధ్యం వహిస్తున్నాడు. ఐపీఎల్లో గత నాలుగు సీజన్లుగా ముంబై ఇండియన్స్ జట్టుకు ఆడుతున్నాడు. ఈ ఏడాదే ఇంగ్లండ్ కౌంటిటీకి అడుగుపెట్టాడు. హోంప్రైర్ తరపున బరిలోకి దిగాడు. 2023లో అంతర్జాతీయ టీ20ల్లోకి అరంగేట్రం చేశాడు. అయితే అందరి క్రికెటర్లలానే అతని క్రికెట్ జర్నీ కూడా అంత సాఫీగా ఏమీ సాగలేదు. ఒక లోయర్ మిడిల్ క్లాస్ కుటుంబంలో వ్యక్తిన తిలక్ వర్మ కెరీర్ అత్యంత ఒడిదుడుకులతో సాగింది. సంబారి నాగరాజు, గాయత్రి దేవి దంపతులకు ఇద్దరు కుమారులు. అందులో చిన్నవాడే తిలక్ వర్మ. నాగరాజు ఒక

సాధారణ ఎలక్ట్రిషియన్. తన కుటుంబ పోషణ కోసం ఎంతో కష్టపడ్డాడు. తిలక్ వర్మకు చిన్నతనం నుంచే క్రికెట్ అంటే ఇష్టం. అందరి కుర్రాళ్లలానే సదగా క్రికెట్ ఆడేవాడు. అయితే తన 11వ ఏట టెన్నిస్ బాల్ క్రికెట్ ఆడుతున్న తిలక్ వర్మను సలామ్ బయాడ్ అనే క్రికెట్ కోచ్ చూశాడు. 11 ఏళ్ల వయసులోనే అద్భుతంగా ఆడుతున్న తిలక్ వర్మను చూసి ఫిదా అయ్యాడు. అతని ప్రతిభను గుర్తించిన సలామ్ బయాడ్ క్రికెటర్గా మంచి కెరీర్ ఉంటుందని తండ్రి సంబారి నాగరాజుకు చెప్పాడు. కానీ తిలక్ వర్మ కోచ్కి కోసం ఖర్చు చేసే స్థాపత తనకు లేదని ఆయన అన్నాడు. అయితే కోచ్ సలామ్ బయాడ్.. ఆ ఖర్చులన్నీ తానే భరిస్తానని చెప్పి నాగరాజును ఒప్పించాడు. సలామ్ కోచ్గా పని చేస్తున్న లీగాలా క్రికెట్ ఆకాడమీలో తిలక్ వర్మను తన స్థానం ఖర్చుతో చేర్పించాడు. అంతే కాకుండా తిలక్కు అవసరమైన కిట్, ఇతర సామగ్రితో పాటు రవాణా ఖర్చులను కూడా సలామ్ భరించాడు. తిలక్ వర్మ 11వ ఏట నుంచి సలామ్ బయాడ్ అన్నీ తానే చూసుకున్నాడు. తిలక్కు ఒక మెంటార్లా వ్యవహరించి.. ఒక మంచి బ్యాటర్గా తీర్చిదిద్దాడు. కొడుకు బాగా ఆడుతున్నాడనే విషయాన్ని గ్రహించిన నాగరాజు.. అతని కోచ్కి కోసం మరింత కష్టపడ్డాడు. కొడుకు కావాల్సిన ఇతర అవసరాలను చూసుకున్నాడు. వారిద్దరి నమ్మకాన్ని నిలబెట్టుకున్న తిలక్ వర్మ ఏజ్ క్రికెట్లో సత్తా చాటి హైదరాబాద్ రంజీ జట్టులోకి ఎంట్రి ఇచ్చాడు. తిలక్ ప్రతిభను గుర్తించిన ముంబై ఇండియన్స్ అతన్ని వేలంలో కొనుగోలు చేసింది. అప్పటి నుంచి తిలక్ వర్మ వెనుదిరిగి మానుకోలేదు. ముంబై జట్టు కారణంగా ఆర్థిక సమస్యలు తొలిగిపోయాయి. ఐపీఎల్లో తిలక్ సత్తా చాటడంతో టీమిండియా బిలువకు కూడా దక్కింది. పొట్టి ఫార్మాట్లో తనదైన శైలితో చెలరేగిన తిలక్.. జట్టులో తన స్థానాన్ని సుస్థిరం చేసుకున్నాడు. పాకిస్థాన్తో ఫైనల్లో తీవ్ర ఒత్తిడిలో బ్యాటింగ్ చేసి చిరస్మరణీయ విజయాన్నందించాడు. ఈ ఇన్నింగ్స్లో తిలక్ వర్మ ఇతర ఫార్మాట్లలోకి కూడా ఎంట్రి ఇచ్చే అవకాశం ఉంది. కోచ్ సలామ్ బయాడ్ కారణంగా తిలక్ వర్మ ఈ రోజు సూపర్ స్టార్గా నిలబడ్డాడు.

‘ఇదయ్యా మీ అసలు బుద్ధి..’

చెక్కు విసిరేసి..

ట్రోఫీ ప్రజెంటేషన్ సమయంలో తొలుత విజేతకు ట్రోఫీ, చెక్ అందజేస్తారు. కానీ, టీమ్ ఇండియా తీసుకోలేదు. ఏసీసీ అధ్యక్షుడిగా పాక్కు చెందిన మోసినీ నఖ్వీ ఉండటంతో తిరస్కరించింది. ఆ తర్వాత రన్నరమ్ తమ ప్రజేతుని చెక్కు తీసుకోవాలి. పాక్ కెప్టెన్ సల్మాన్ అఘా పోడియం మీదకు వచ్చాడు. చెక్ తీసుకొని ఆ తర్వాత అక్కడి కామెంటేటర్తో మాట్లాడేందుకు వెళ్లాడు. ఇక్కడే సల్మాన్ అఘా ప్రవర్తించిన తీరు విమర్శలకు గురైంది. సాధారణంగా ఆ దమ్మీ చెక్కు తీసుకున్నాక.. పక్కన ఉన్నవారికి లేదా తమతోపాటు తీసుకెళ్లడం చేస్తారు. అలా కుదరకపోతే కనీసం దాన్ని ఓ పక్కన పెడతారు. సల్మాన్ మాత్రం దానిని గిరాబీతాడు. కాస్త దూరంగా విసిరాడు. భారత్ క్రీడాస్పృధికి విరుద్ధంగా వ్యవహరించినది వ్యాఖ్యానించిన సల్మాన్ ఇలా చేయడం సరైనదేనా? అనే ప్రశ్నలు తలెత్తాయి.

సూర్యను కాపి కొట్టిన సల్మాన్

ఫైనల్ తర్వాత నిర్వహించిన ప్రెస్ కాన్ఫరెన్స్లో భారత సారథి సూర్యకుమార్ యాదవ్ తన మ్యాచుల ఫీజును భారత ఆర్మీకి ఇస్తున్నట్లు ప్రకటించిన సంగతి తెలిసిందే. ఇప్పుడు పాక్ కెప్టెన్ సల్మాన్ అఘా కూడా అదే భావ పట్టాడు. కానీ, అతడు ఎవరికి ఇచ్చేదనేది తెలిస్తే అక్కడ అవకాశమానాడు. తమ జట్టు మొత్తం మ్యాచ్ ఫీజును ‘అవరేషన్ సిందూర్’లో ప్రాణాలు కోల్పోయిన వారి కుటుంబాలకు ఇస్తామని ప్రకటించాడు. ‘ఇది కదా పాక్ అసలు రూపం’ అని సోఫల్ మీడియాలో ట్రోలింగ్ మొదలైంది. అవరేషన్ సిందూర్లో మృతి చెందిన ఉగ్రవాదులేనన్న సంగతి ప్రతిఒక్కరికీ తెలుసు. అంటే, ఉగ్రవాదానికి తమ మద్దతు ఉంటుందని ఈ చర్చతో చెప్పినట్లైందని విమర్శలు వస్తున్నాయి. సూపర్ -4లో హోర్స్ రఫ్ఫాఫ్ ‘షైట్’ హావభావాలు చేయడంతో మ్యాచ్ ఫీజులో జరిమానా ఎదుర్కొన్నాడు. ఏసీసీ చీఫ్గా ఉన్న మోసినీ నఖ్వీ పాక్ పేసర్ చేపల్లను ఖండించకపోగా.. జరిమానా మొత్తం తన వ్యక్తిగత ఖాతా నుంచి చెల్లిస్తామని చెప్పాడు. ఇప్పుడు ఆ జట్టు సారథి ఏకంగా ‘ఉగ్రవాద’ అనుకూలరకు సామ్య ఇస్తాననడం భారత అభిమానుల ఆగ్రహానికి కారణమైంది.



ఆపరేషన్ ఆసియా కప్

అదరపహే

ఆపరేషన్ సిందూర్ అంత ఆనందం..ఆసియాకప్‌లో భారత్ విజయధంకా మోగించడంతో దేశంతో పాటు ప్రపంచ వ్యాప్తంగా మరోమారు ఆనందోత్సాహాలు వెల్లివిరిసాయి. ప్రధాన పట్టణాలు మొదలుకుని పల్లెల వరకు ప్రజలంతా ముఖ్యంగా క్రికెట్ అభిమానులు టీవీలకు అతుక్కుపోయి కూర్చున్నారు. చాలాకాలం తరువాత పాక్‌తో క్రికెట్ ఆడడంతో ప్రజల్లో ఎక్కడ లేని ఉత్సాహం నెలకొంది. ఆపరేషన్ సిందూర్ సమయంలోనూ పాక్‌పై దాడులు జరుగుతుంటే సైతం ప్రజలు టీవీలకు అతుక్కుపోయారు. ఎప్పటికప్పుడు విశేషాలు తెలుసుకున్నారు. మన సైనికలు పోరాటాన్ని గురించి తెలుసుకున్నారు.



విమానదాడులు జరుగుతుంటే ఆనందించారు. పాక్ ఆక్రమిత కాశ్మీర్‌లో ఉగ్రస్థానరాలపై దాడులను ఆనందించారు. ఇష్టమే మళ్ళీ క్రికెట్‌లో పాక్ ప్రత్యర్థి కావడంతో అంతే ఆనందంతో మునిగిపోయారు. బ్యాటింగ్, బౌలింగ్ అంతటా మానవాళ్లు ఆధిపత్యం ప్రదర్శించడాన్ని ఎంజాయ్ చేశారు. పాకిస్థాన్‌పై అదిరే విజయం సాధించి భారత్ ఆసియా కప్ విజేతగా నిలిచింది. ఉత్సాహంగా సాగిన టెస్ట్ పోరులో దాయాది జట్టుపై టీమ్‌ఇండియా 5 వికెట్ల తేడాతో నెగ్గింది. తొలుత బౌలర్లు విజృంభించడంతో పాక్ 19.1 ఓవర్లలో 146 పరుగులకే ఆటోట్ అయింది.

అనంతరం బ్యాటింగ్‌కు దిగిన భారత్ 19.4 ఓవర్లలో 5 వికెట్లు కోల్పోయి లక్ష్యాన్ని చేదించింది. మ్యూచ్‌లో భారత ఆటగాళ్లు తమదైన శైలిలో విజృంభించి పాక్‌కు చెమటలు పట్టించారు. ఈ క్రమంలో టీమ్‌ఇండియా ఆసియాకప్ 2025 విజేతగా నిలిచింది. దుబాయ్ ఇంటర్నేషనల్ స్టేడియం వేదికగా జరిగిన ఫైనల్ మ్యూచ్‌లో మన చిరకాల ప్రత్యర్థి పాకిస్థాన్‌పై 5 వికెట్ల తేడాతో విజయం సాధించింది.

పాకిస్థాన్‌ను పైనల్‌లో చిత్తు చేసిన టీమ్‌ఇండియా తొమ్మిదోసారి ఆసియా కప్ ఛాంపియన్‌గా నిలవడంతో దేశం మొత్తం సంబరాలలో మునిగిపోయింది. టాప్ గెలిచిన భారత జట్టు మొదట బౌలింగ్ ఎంచుకుంది. దీంతో తొలుత బ్యాటింగ్ చేసిన పాకిస్థాన్ జట్టు 19.1 ఓవర్లలో 146 పరుగులకు ఆటోట్ అయింది. అనంతరం బ్యాటింగ్‌కు దిగిన భారత్ 19.4 ఓవర్లలో 5 వికెట్లు కోల్పోయి 150 పరుగులు చేసింది. ఇలా ఓవరాల్‌గా తొమ్మిదోసారి ఆసియాకప్‌ను టీమ్‌ఇండియా కైవసం చేసుకుంది. ఏడుసార్లు వన్డే ఫార్మాట్లో, రెండుసార్లు టీ20 ఫార్మాట్లో ఈ టోర్నీలో విజయం సాధించి చరిత్ర సృష్టించింది. ఈ నేపథ్యంలో పలువురు ప్రముఖులు, మాజీలు టీమ్‌ఇండియాకు సోదర్ మీడియా వేదికగా తమ అభినందనలు, శుభాకాంక్షలు తెలిపారు. అదే సమయంలో రాత్రి అంతటా బాణాసంచా కాల్చి ఎంజాయ్ చేశారు. టీమ్‌ఇండియా మాజీ క్రికెటర్ సౌరభ్ గంగూలి 'ఎక్స్' వేదికగా భారతజట్టును అభినందించారు. 'వెల్ డన్ ఇండియా. ఒత్తిడిలో భారత జట్టు మొదట బంతితో తర్వాత బ్యాట్‌తో రాణించింది. భారత యువ క్రికెటర్లు అద్భుతం' అని అన్నాడు. టీమ్‌ఇండియా మాజీ క్రికెటర్ మహ్మద్ కైఫ్.. ఆసియా కప్ ఫైనల్ మ్యూచ్‌కు

సంబంధించి మూడు పోస్టులు పెట్టాడు. 'వరల్డ్ చక్రవర్తి, కుల్‌దీప్ యాదవ్, అక్షర్ పటేల్‌లు మ్యాచ్ విన్నర్లు. వీరు మీడిల్ ఓవర్లలో చక్కగా బౌలింగ్ చేశారు' 'పాకిస్థాన్ తన ఎనిమిది వికెట్లను భారత స్పిన్లకు సమర్పించుకుంది' 'తిలక్ వర్మలో చాలా నైపుణ్యముంది. అతడి టెక్నిక్ బాగుంది. అతడు క్రీజాలో

వివరించారు ఉండి.. ఫైనల్‌లో పాకిస్థాన్‌పై టీమ్ ఇండియా నెగ్గేలా చేశాడు. అతడు చాలా మెరుగయ్యాడు. నిలకదగా



తిలక్‌వర్మ కులీబీష్ ఓత్తిడిలోనూ అద్భుతంగా రాణించారు.భారత జట్టు విజయంపై వినీస్ చైర్మన్ జైపా ఎక్స్‌లో తన స్పందనను తెలిపారు. 'ఆసియా కప్ 2025ను గెలుచుకున్న టీమ్‌ఇండియాకు అభినందనలు. ఇండియన్ క్రికెట్‌లో ఇది గర్వించదగ్గ క్షణం. భారతజట్టు ప్రదర్శన అత్యద్భుతం. ఈ టోర్నీలో టీమ్‌ఇండియా నిలకదగా రాణించింది. ఆటగాళ్లు, సహాయ సిబ్బందికి అభినందనలు వెల్లువెత్తాయి.

కూడా రాణించారు. ఆసియా కప్ 2025ను టీమ్‌ఇండియా కైవసం చేసుకోవడంపై బీసీసీ వైస్ ప్రెసిడెంట్ రాజీవ్ శుక్లా స్పందించారు. 'ఆసియాలో ఓటమి ఎరుగని విజేత. పాకిస్థాన్‌పై 3-0తో గెలిచిన టీమ్‌ఇండియాకు అభినందనలు వెల్లువెత్తాయి. టీమ్‌ఇండియా తొమ్మిదోసారి ఆసియా కప్ ఛాంపియన్‌గా నిలవడంపై ప్రముఖ పారిశ్రామికవేత్త ఆనంద్ మహీంద్రా , కాంగ్రెస్ సీనియర్ నేత శశిధరూర్ హార్డం వ్యక్తంచేశారు. పాక్‌పై భారత్ విజయం సాధించిన తీరుని ఆనంద్ మహీంద్రా ప్రశంసించారు. ఈక్రమంలో ఆసియా కప్‌పై కాంగ్రెస్ ఎంపీ శశిధరూర్ కీలక వ్యాఖ్యలు చేశారు. విజయాల నంబరాలలో మునిగి అందరూ క్రికెటర్లను ప్రశంసిస్తున్నారే తప్ప.. ఎవరూ తెర వెనక కృషిని వర్ణించుకోవట్లేదని విచారం వ్యక్తంచేశారు. తరచూ జట్టు కోసం నిందలు పడే కోచ్ గంభీర్, టీమ్‌ను ఎంపిక చేసిన సెలక్టర్లను అభినందించాలన్నారు. జట్టు తప్పు చేస్తే ఎప్పుడూ వారే నిందలు పడతారని.. అదే టీం విజయం సాధించినప్పుడు మాత్రం ఎవరూ వారిని వర్ణించుకోరని పేర్కొన్నారు. ఈసారి అన్నీ పక్కాగా చేసినందుకు కోచ్‌ను, సెలక్టర్లను అభినందిద్దాం అంటూ ఎక్స్‌లో పోస్టు చేశారు.

ఆత్మవిశ్వాసమే బ్రహ్మస్త్రంగా చేసుకొన్న భారత క్రికెటర్లు కఠిన పరిస్థితుల్లోను పాక్‌ను సులభంగా ఓడించారు. మ్యూచ్ ప్రారంభంలో ప్రత్యర్థి ఓపెనర్ల దూకుడును మన బౌలర్లు చూసినప్పటికీ.. ఎటువంటి ఆందోళన లేకుండా ఏకాగ్రతతో వారిని కుప్పకూల్చారు. బ్యాటింగ్ సమయంలో క్రికెటర్లు మన టాప్ బ్యాటర్లు త్వరగా టెటెనడాన్ని చూశారు. అయినా ఏమాత్రం వెనకడుగు వేయకుండా తమ ఉక్కు సంకల్పంతో ప్రశాంతంగా, ఓపిగ్గా లక్ష్య చేదన పూర్తి చేశారు.

సరవస్వతీ దేవిగా కనకదుర్గమ్మ



ఇంద్రకీలాద్రికి పోటెత్తిన భక్తులు

ఇంద్రకీలాద్రిపై 2025 దసరా ఉత్సవాలు వైభవంగా కొనసాగుతున్నాయి. మూలా నక్షత్రం కావడంతో సోమవారం సరస్వతీ దేవి అలంకారంలో దుర్గమ్మ భక్తులకు దర్శనమిచ్చారు. మూలా నక్షత్రం సందర్భంగా అమ్మవారి దర్శనానికి భారీగా భక్తులు తరలివచ్చారు. అమ్మవారి దర్శనానికి అర్థ రాత్రి నుంచే భక్తులను అనుమతించారు. దీంతో క్యూలైన్లన్నీ నిండిపోయాయి. అమ్మవారి దర్శనానికి 8 గంటల సమయం పడుతోంది. వినాయక గుడి నుంచి సుమారు 3 కిమీ మేర భక్తులు బారులు తీరారు. ఉదయం 9:30 గంటలకు లక్ష మంది భక్తులు అమ్మవారిని దర్శనం చేసుకున్నారని బెజవాడ ఆలయ అధికారులు తెలిపారు. ఈరోజు 3 లక్షల పైచిలుకు భక్తులు వస్తారని అంచనా వేస్తున్నారు. మూల నక్షత్రం సందర్భంగా వీణవీ, వీవీఐవీ దర్శనాలను రద్దు చేశారు. అన్ని క్లా లైన్లలో ఉచిత దర్శనం ఏర్పాటు చేశారు. తిరుపతి తరహాలో భక్తులకు హోల్డింగ్ పాయింట్స్, పదికి పైగా కంపౌండ్స్ ఏర్పాటు చేశారు. క్లా లైన్‌లో ఉన్న భక్తులకు ఎటువంటి ఇబ్బందులు లేకుండా ఆలయ అధికారులు అన్ని రకాల ఏర్పాట్లు చేశారు. క్లా లైన్‌లో ఉన్న భక్తులకు వాటర్ బోర్డింగ్, బిస్కెట్ పాకెట్స్, పాలు, మజ్జిగ పాకెట్స్ పంపిణీ చేస్తున్నారు. సరస్వతీదేవి అలంకారంలో దర్శనమిస్తున్న జగన్మాత దుర్గమ్మను కర్ణాటక డిప్యూటీ సీఎం డిశ్ శివ

కుమార్, శాసనసభ డిప్యూటీ స్పీకర్ రఘురామకృష్ణంరాజు, హోంమంత్రి వంగలపూడి అనిత, దెందులూరు ఎమ్మెల్యే చింతమనేని ప్రభాకర్, తుని ఎమ్మెల్యే యనమల దివ్య, విజయవాడ ఎంపీ కేశినేని శివనాథ్‌చిన్ని దర్శించుకున్నారు. మధ్యాహ్నం 3:30 గంటల నుంచి 4:30 నిమిషాలకు సీఎం చంద్రబాబు అప్పారాజుకి పట్టు వస్త్రాలు సమర్పిస్తారు.



ధర్మ పరిరక్షణే ధ్యేయంగా..
సంస్కృతిని కాపాడే లక్ష్యంగా..
మన ఔన్నత్యాన్ని పెంచేలా..
మన ఔచిత్యాన్ని చాటేలా..
తెలుగు చరిత్రలోనే తొలిసారి..
ధర్మం కోసం అక్షర తపస్సు చేస్తూ..
తెలుగు ప్రజల కోసం వస్తున్నది..

“బుష్పి తెలుగు దినపత్రిక”

'కురుక్షేత్రం' లగ్న పేరుతో..
సంపాదకీయాన్ని తీసుకొస్తున్నది
ఆసక్తి కలిగిన రచయితలు..
ధర్మ పరిరక్షకులు..
ఈ అక్షర యజ్ఞంలో
పాలుపంచుకోవాలని విజ్ఞప్తి.
కురుక్షేత్రం పేజీ కోసం తమ
వ్యాసాలు పంపి
మరింత మందికి జ్ఞానాన్ని
ప్రసాదించాలని వినతి.

**కాపాడుకుందాం
మన దేశాన్ని!
మన ధర్మాన్ని!!**